

افغانستان آزاد – آزاد افغانستان

AA-AA

چو کشور نېاشد تن من مېباد بدین بوم و بر زنده یک تن مېباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Politica

سیاسی

بسم

۱۰ جنوری ۲۰۱۲

دبایرن مېشتو افغانانو احتجاج لیک

موږ دجرمني په بایرن ایالت کې مېشتو افغانانو په خواشیني سره خبر تر لاسه کړ، چې ددوست هېوادجرمني یو شمېر خاموسیاستوالودخپل تاریخي دوست افغانستان په وړاندې په یوه ناوړه توطئه لاس پورې کړی دی .

دا لویه دسیسه له کلونو کلونو په پام کې وه خو بازینگران پکې تر یوحده مبهم ووخو اوس؟ اوس ، چې په ځان مینو زورورو خپله ملاماته ولیده نو په یوه داسې غچ اخیستنه یې پیل وکړ، چې د ټولو انساني او اخلاقي نورمونو خلاف گټله کیږي .

نن د ۲۰۱۲ ز کال د جنوري میاشتې نهمه نېټه ده چې د پخواني ختیځ المان پلازمېنې برلین ښار ته د افغان جگړې هغه توري او جنايتکاري څېرې رابلل شوي دي، چې لا پخوا باید دهاگ محکمې ته کش شوي وای .

د دیموکراسي نغاړه چیانو په تېرو لسو کلونو کې ټولې نړۍ ته خپل جعل اوناکامي وښوده اوس چې نور څه نه لري نویوتاریخي او استثنایي هېواده یې دبالکان خیال کړی چې ویې وېشي اوخپله ناکامي پکې پټه کړي . دافسوس ځای دادی، چې یرغلگرو پوره لس کاله زموږ په هېوادکې شپې سباکړي خولا تر اوسه زموږدولسونو په روحیاتو پوه نه شول .

دوی په دې لټه کې دي ، چې دا یو څو برمه شوي جنګي جنايتکاران د فدرالي نظام لپاره وهڅوي، ظاهراً یې په قدرت کې پرېږدي اوله عدلي تعقیب څخه یې هم معاف کړي خو په حقیقت کې هم پخپله ناکامي پرده وغوروي او هم زموږ ځمکنۍ زېرمې ورڅخه لوټ کړي .

دلته دیوې ترخي اوتاریخي یادوني لیکل اړین گڼو هغه دا چې :

شوروی په خپل زور او وحشت دالمان هېواد په دوو برخووېشه خو دگردون سپلې دالمان دواړه برخې بیا سره یو او موږ افغانان ورته بار بار مباره کي وایو خو په عین وخت کې له همدې درېدېلو المانانو څخه گټه کوو، چې نو دا تاسو ولې زموږ دگران او تاریخي هېواد افغانستان په وېش پسې را اخیستې ده؟

تاسو خو پخپله یو ځل دبیلټون څېرې خوړلي دي نو بیا مو ولې دومره ناروا ته مخه کړې ده؟

موږ د نړۍ له سياسي سسټمونو او نظامونو څخه پوره مالومات لرو موږ د فدرالي نظام د بنسټ نه يو خو زموږ د ولس او هېواد ځانگړتيا په دې کې ده، چې د اوس لپاره فدرالي نظام هلته نه شي بريالی کېدای .
که موږ دلته په تفصيل سره د فدرالي نظام د ناکامي دلايل وليکو دلوستونکو حوصله به ختمه او تر اخره به زموږ دا احتجاج ليک ونه لولي .

موږ الماني ، امريکا يي اونورو سياستوالو ته وايو، چې که تاسو په افغانستان کې د فدرالي نظام په اړوند له افغانانو سره مشورې کوئ ، له هغو پوهانو او عالمانو سره يې وکړئ ، چې هم يو څه په سر کې ولري او هم زموږ ملي گټو ته ژمن وي نه دا، چې تاسو له وحشت، نفرت او تعصب څخه ډک مجرمين را وېولئ .
موږ بايرن مېشتي افغانان له تاسو څخه په دې هم زيات خواږدي يو، چې تاسو خپلې وړانوونکې غونډې ته د افغانستان له اکثريت توکم (پښتون) قام څخه يو کس هم لانه دی رابلئ، دا پخپله ستاسود بد نيت او توطيې ثبوت دی په دې اړوند به موږ د ملگرو ملتونو سازمان او نړيوالې محکمې ته خپل عرض وړاندې کړو .

يادونه :

موږ بايرن مېشتي افغانان تل خپل ملي گټو ته ژمن او د هېواد لپاره هرې قرباني ته تيار يو، موږ په اروپا کې د افغاني کلتوري ټولنو د گډې جرگې پرېکړه ليک، په نيدرلند کې د افغاني کلتوري ټولنې غبرگون، په بلجيم کې د افغان کلتوري بهير د دريځ او نورو هېواد دوستو افغانانو له هڅو ملاتړ اعلامو او په عين وخت کې د هېواد په دننه او بهر کې زموږ په وطن مين هېوادوال دملي پاڅون تياري ته رابولو تر څو دداسې تورو توطيو مخه ونيسو .

ديادولوده، وړمه ورځ چې موږ ته دا تورخبر راورسېد د اريانا افغانستان تلويزيون له لارې مو د نړۍ گوټ گوټ ته خپل غږ ورساوه .

ومن الله التوفيق

<http://nakhtar.bloguna.tolafghan.com/posts/17403>

<http://larawbar.org/details.php?id=30054&date=2012-01-09>

<http://larawbar.org/details.php?id=30044&date=2012-01-08>

<http://www.dawatfreemedia.org/index.php?mod=article&cat=&article=7266>

دبايرن مېشتو افغانانو احتجاج ليک